

# ХАР-ГАЗРИН АХ ЗӨӨР

Мана Черноземельск район болхла — Хар-газрт ирдж үвлэдг колхозмудин болн совхозмудин малин хотл болджана. Тер малмуд дулагъар болн цатхлнь үвлзүүлгън кевтән мана белдврәс кўцх зөвтә. Тегәд чигн бидн малин хаша-хаац бәрхд болн хот-хоолинь белдхд ик чинр өгнәвдн.

МЖС-мүд болн совхозмуд август сард 574500 гектар газрт өвс хадхасн, 474668 гектар хадв, терүнәсн 511668 центнер өвс хурав. Цуг урдк джилмүдәс үлдсн өвстәгъән Хар-газрт 783700 центнер өвсн белн бәәнә.

Сән үзмджтә кевәр, өвс хадлгънд Комсомольск МЖС-ин коллектив (директорнь үр Тарасов, парторганизацин сепләтрнь үр Шаталов) шундж кәдлв. Хадх 80.000 гектар газрин ормд 101837 гектар, әс-гидж 129,3 процент кўцәцхәв.

Черноземельск совхоз 36000 гектар хадхин орчд 46449 гектар хадад, цугинь хурадж авб.

Малин эдл-уш белдлгънд механизатормуд үзмджтә кәдлмш кецхәв. Комсомольск МЖС-н тракторист В. И. Деличев 34 өдрин дунд 2086 гектар газрт өвс хадад, мааджурдад, ковнәглв. Тер МЖС-н тракторист үр Ледовская „Беларусь“ тракторар 43 өдр 2600 гектар газрт өвс хадж, мааджурдв. Черноземельск МЖС-н тракторист И. Н. Най-

денов „Беларусь“ тракторар 1930 гектар хадад, 2474 гектар газрт өвс ковнәглад, 500 тонн өвс устгәдж хурав. Полевая МЖС-н тракторист үр Герасименко 2595 гектар, Прудовск МЖС-н тракторист Меркулов А. М. „Беларусь“ тракторар 3510 гектар хадцхав.

Өдгә цагт болхла мал өсгәчнрт болн селәнә эдл-ахун специалистнрт колхозмудин болн совхозмудин хәд үвлзүүлгънд сән белдвр кехәс эркн төр уга болджана. Тер тоотиг кўцәхин кергт эв-аргъан, эрдм-медрлән нөлго, цугъар шунх зөвтә.

Мана хөбчнр килмджтә кевәр кәдлдж хө өсгәлгънд болн эдл-уушинь өбдлүүлгънд сән гидг дилвр бәрцхәв. „Черноземельский“ гидг совхозин ах хөбч Павел Никигич Павленко 100 нәәднр хөбнәс 141 хургъ, ах хөбч үр Суховеев болхла 133 хургъ салгәдж өгцхәв.

„Черноземельский“ совхоз цаглань хөд үвлзүлхд белдвр кевр кев, хөбчнрин 20 бригадсиг үвләр болн эрт хаврар хө хургълулхин тускар райкомпарть цуг района активин хург кев. Тер хургт дулан 17 катг болн кошар бәрх кергтә гидж шиндсмн.

Партийн активин хургт МЖС болгън 3-д дулан катг совхозд бәрдж өгх бол-

смн. Дакад болхла 1 дулан катг района советск болн партийн активэврәннь чилләрн бәрх болла, бас негиг совхозин гардач кәдләчнр бәрх лаалгъвр авла. Тер активин хургин шиндврмүдиг кўцәдж. Полевая МЖС (директорнь үр Деев, парторганизацин сепләтрнь үр Криволапов) залгәлдсн хойр катг бәрәд дуусад, гурвдгчинь дуусдж бәәнә. Үвләр болн эрт хаврар хөд хургълулдг кехин төләд ода искусствәенн кәг тәвлгън совхозд болдж йовна. Тиигчкәд хөд таргън-цатхлнь болтха гигәд, сөбд хәрүлдг болад, хуцмудин хот-хоолинь болн хәләвринь ясджацхана.

Дакад болхла райкомпарть болн района кўцәгч комитетин Совет ирдж мал үвлзүлх хөбчнр дунд цәәлгъврин кәдлмш кехд ик оньган өгчәцхәнә. Тер төләд, кино үзүлх, лекц болн доклад сумшх, сән үзмджтә кевәр мал үвлзүлхд дөрлдә хөбчнр дунд делгүлхин туск белдврин кәдлмшиг ода кеджәцхәнә.

Партийн болн правительствин зааврар Черноземельск района малчнр, эн ирх үвлиг сән кевәр тосдж, малиннь өслт болн теднә өгдг эдл-уушиг элвәхән кўцәхн лавта.

И. ИВАНОВ,

КПСС-н Черноземельск райкомин сепләтр.